

केन्द्रीय विश्वविद्यालय में रक्तदान शिविर



रांची (आजाद सिपाही)। मंगलवार को रांची झारखंड केन्द्रीय विश्वविद्यालय, चेरी-मनातु स्थायी परिसर में विश्व रक्तदान शिविर का आयोजन किया गया। इस अवसर पर कुलपति प्रो क्षिति भूषण दास के नेतृत्व में इस रक्तदान शिविर का आयोजन किया गया। उन्होंने कहा कि विश्वविद्यालय का यह

कार्य सामाजिक सहभागिता के तहत है। विश्वविद्यालय का नैतिक दायित्व है कि लोकहित में इस प्रकार का शिविर विश्वविद्यालय में होता रहे। राजेंद्र आयुर्विज्ञान संस्थान, रांची (रिम्स) के चिकित्सा पदाधिकारी रक्त केंद्र रांची द्वारा सभी रक्तदाताओं का रक्त समूह जांच कर कर्मियों, शिक्षकों और छात्र, छात्राओं का रक्त रिम्स में जमा कर लिया गया। रक्तदाताओं में राजेश कुमार, अभिषेक कुमार, साइमन वारे संगमा गौरव, प्रीत, उज्वल, ऋतुराज पांडेय, शुभम बेहरा, मो- गुलाम मुस्तफा 30 लोगों ने भाग लिया। इसके अलावा कई कर्मियों ने रक्तदान किया। विश्वविद्यालय के कुलसचिव प्रो एस एल हरिकुमार तथा सहायक कुलसचिव डॉ शिवेंद्र प्रसाद ने रक्तदाताओं को शुभकामनाएं दी। रक्तदान शिविर के आयोजन में मुख्य भूमिका प्रभारी फार्मासिस्ट यादवेंद्र कुमार और नर्स बबीता की रही। वहीं रिम्स से रक्तदान संकलन के लिए डॉ सुमित आनंद तथा तकनीशियन मनोज ने सहभागिता निभायी।